

नाशिक विभागातील जिल्हा सेवा व  
जिल्हा तांत्रिक सेवा, वर्ग-३ मधील  
कर्मचाऱ्यांना महाराष्ट्र विकास सेवा,  
गट ब मध्ये पदोन्नतीने नियुक्ती देणे.

**महाराष्ट्र शासन  
ग्राम विकास विभाग**

**शासन आदेश क्रमांक: मविसे-१०/२०१२/प्र.क्र.७४/आस्था-३अ**

बांधकाम भवन, २५, मझबान पथ, फोर्ट, मुंबई-४०० ००१

तारीख: ३० सप्टेंबर, २०१३

**संदर्भ:-**

- १) शासन आदेश, ग्रामविकास व जलसंधारण विभाग क्रमांक: मविसे-१०/२०१०/  
प्र.क्र.२०/आस्था-३(अ), दि.१७ नोव्हें.२०११
- २) शासन आदेश, ग्रामविकास व जलसंधारण विभाग क्रमांक: मविसे-१०/२०१०/  
प्र.क्र.२०/आस्था-३(अ), दि.२० डिसें.२०११

**आदेश:-**

उपरोक्त संदर्भ क्र.१ च्या आदेशान्वये श्री.शरद महादेवराव कांबळे, कृषी अधिकारी, जिल्हा परिषद, अहमदनगर यांना महाराष्ट्र विकास सेवा, गट-ब मध्ये पदोन्नती देण्यांत आली होती. तथापि, त्यांच्या विरुद्ध विभागीय चौकशी सुरु असल्याने संदर्भ क्र.१ चे आदेश संदर्भ क्र.२ च्या आदेशान्वये रद्द करण्यांत आले. सामान्य प्रशासन विभागाकडील शासन निर्णय, दिनांक २.४.१९७६ मधील तरतूदीनुसार श्री.कांबळे यांच्या विरुद्ध ठेवण्यांत आलेले दोषारोप विचारांत घेऊन त्यांना तूर्त पदोन्नती देता येणार नाही, असा जाणीवपूर्वक निर्णय शासन मान्यतेने घेण्यांत आला होता. श्री.कांबळे यांनी त्यांना पदोन्नती नाकारल्याच्या कारणावरून मा.उच्च न्यायालय, औरंगाबाद खंडपीठामध्ये रीट याचीका क्र.१५०३/२०१२ दाखल केली होती. मा.उच्च न्यायालयाने दिनांक १२ सप्टेंबर, २०१३ च्या आदेशान्वये श्री.कांबळे यांना विभागीय चौकशीतील अंतिम निर्णयाच्या अधीन राहून महाराष्ट्र विकास सेवा, गट-ब मध्ये पदोन्नती देण्याचे निर्देश दिले आहेत.

२. मा.उच्च न्यायालय, औरंगाबाद खंडपीठाच्या उपरोक्त निर्देशानुसार, श्री.शरद महादेवराव कांबळे यांना सदर आदेशान्वये महाराष्ट्र विकास सेवा, गट ब मध्ये त्यांच्या विरुद्ध सुरु असलेल्या विभागीय चौकशीच्या अंतिम निर्णयाच्या अधीन राहून पदोन्नती देण्यांत येत आहे. सदर पदोन्नतीनंतर त्यांची पदस्थापना खालील रकाना क्र.४ मध्ये दर्शविल्याप्रमाणे करण्यांत येत आहे.

अ.क्र.	नांव	सध्याचे पद	निवडीने नियुक्तीनंतरचे पद व ठिकाण	शेरा
१	२	३	४	५
१.	श्री.शरद महादेवराव कांबळे	कृषी अधिकारी, जिल्हा परिषद, अहमदनगर	सहाय्यक गट विकास अधिकारी, पंचायत समिती, कर्जत, जिल्हा अहमदनगर	रिक्त पदी

३. वरील कर्मचा-यांला देण्यात आलेली निवडीने नियुक्ती ही खालील अटींच्या अधीन राहून देण्यात येत आहे.

अ) सदर नियुक्ती मा.उच्च न्यायालय, औरंगाबाद खंडपीठ यांच्या दिनांक १२ सप्टें.२०१३ च्या निर्देशानुसार श्री.कांबळे यांच्या विरुद्ध सुरु असलेल्या विभागीय चौकशीतील अंतिम निर्णयाच्या अधीन राहून देण्यात येत आहे.

ब) पदोन्नतीच्या कोट्यातील पदावर देण्यात येत असलेली पदोन्नती तात्पुरत्या स्वरूपाची असून, ती महाराष्ट्र लोकसेवा आयोगाच्या मान्यतेच्या अधीन राहून देण्यात येत आहे.

क) सदर पदोन्नती ही संबंधित अधिका-यांनी महाराष्ट्र विकास सेवा विभागीय परीक्षा नियम १९९१ व सुधारणा नियम १९९८ मधील तरतूदीनुसार विहित मुदतीत परीक्षा उत्तीर्ण होण्याच्या अधीन राहून देण्यात येत आहे. अन्यथा ते पदावनतीस पात्र ठरतील.

ख) सदर पदोन्नती शासन परिपत्रक, सामान्य प्रशासन विभाग क्रमांक : एसआरव्ही १०८७/२००/ प्र.क्र.३ / ८७/१२, दिनांक ८.१०.१९९० मधील तरतुदीच्या अधीन राहिल.

झ) सदर पदोन्नती ही जे अधिकारी ज्येष्ठ आहेत, परंतु ज्यांची प्रकरणे विचारार्थ खुली ठेवण्यात आलेली आहेत, अशा अधिका-यांच्या ज्येष्ठतेस बाधा न आणता देण्यात येत आहे.

ई) सदर पदोन्नती ही मुंबई उच्च न्यायालयातील याचिका क्रमांक ८४५२ / २००४ मध्ये होणाऱ्या निर्णयाच्या अंतिम निकालाच्या अधीन राहिल.

४. निवडीने नियुक्त झालेल्या पदोन्नत कर्मचा-यांने त्यांच्या नियुक्तीचे आदेश प्राप्त झाल्यानंतर पदोन्नती पदावर तात्काळ हजर होणे आवश्यक आहे.

५. संबंधित विभागीय आयुक्त /मुख्य कार्यकारी अधिकारी, जिल्हा परिषद यांनी निवडीने नियुक्त झालेल्या कर्मचाऱ्यांला स्थानिक पर्यायी व्यवस्था करून, तात्काळ कार्यमुक्त करावे आणि नवीन नियुक्तीच्या ठिकाणी तात्काळ हजर होण्याबाबत संबंधितांना सूचना द्याव्यात. तसेच संबंधित कर्मचाऱ्यांने पदभार स्वीकारल्यानंतर त्याचा अहवाल शासनास सादर करावा.

६. निवडीने नियुक्त्या दिलेल्या पदोन्नत कर्मचाऱ्यांने त्यांच्या नविन नियुक्तीच्या ठिकाणी तात्काळ रुजू व्हावे त्यांनी अनधिकृतरीत्या रजेवर जाऊ नये. यासंदर्भात त्यांचे लक्ष सामान्य प्रशासन विभाग परिपत्रक क्रमांक सीडीआर १०८२/२५६७/२८ /११, दिनांक ३०.८.१९८२ अन्वये दिलेल्या सूचनांकडे वेधण्यात येत आहे. तसेच नियुक्ती रद्द करणेसाठी कुठल्याही स्वरूपाचे आवेदन करू नये. तसे केल्यास सदर कर्मचारी शिस्तभंगाच्या कारवाईस पात्र ठरेल याची संबंधितांनी नोंद घ्यावी.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१३०९२७१७४४०६०१२० असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(ग.के.रहाटे)

उपसचिव, महाराष्ट्र शासन

प्रत,

१. सचिव, महाराष्ट्र लोकसेवा आयोग, मुंबई (पत्राने)
२. सामान्य प्रशासन विभाग, मंत्रालय, मुंबई
३. विभागीय आयुक्त, नाशिक विभाग, नाशिक
४. मुख्य कार्यकारी अधिकारी, जिल्हा परिषद, अहमदनगर
५. मुख्य लेखा व वित्त अधिकारी, जिल्हा परिषद, अहमदनगर
६. महालेखापाल-१ ( लेखा परीक्षा / लेखा व अनुज्ञेयता), महाराष्ट्र, मुंबई
७. खाजगी सचिव, मा. मंत्री, (ग्राम विकास )
८. खाजगी सचिव, मा. राज्यमंत्री, (ग्राम विकास )
९. प्रधान सचिव (ग्राम विकास व पंचायत राज) यांचे स्वीय सहायक
१०. संबंधित अधिकारी (द्वारा संबंधित मुख्य कार्यकारी अधिकारी, जिल्हा परिषद)
११. कार्यासन क्रमांक आस्था-२ ग्राम विकास व जलसंधारण विभाग
१२. निवड नस्ती, का.क्र. आस्था-३अ, ग्राम विकास व जलसंधारण विभाग.